

# L-Onor. Prof. Sir Themistocles (Temi) Żammit u t-Tempji ta' Haġar Qim u l-Imnajdra B'Tislma lis-Sur Joseph S. Ellul (Għalliem u Studjuż fl-Arkeologija)

Riċerka ta' Martin Formosa

It-Tabib Sir Temi Żammit (1864-1935) kellu tliet karrieri importanti f'haġtu. Huwa kien amministratur, tabib u arkeologu. Bħala amministratur huwa mexxa l-Università ta' Malta bħala Rettur mill-1920 sa l-1926. Fil-karriera tiegħu bħala tabib huwa ta kontribut sinifikanti biex gie identifikat il-mikrobu tad-Deni Rqiq magħruf bħala l-*Brucellosis*. L-arkeologija wasslitu sabiex fl-1904 jilhaq Direttur tal-Mużew tal-Arkeologija u wkoll ikollu rabta mal-Qrendi permezz taż-żewg tempji preistoriċi ta' Haġar Qim u l-Imnajdra.

Temi Żammit twieled fit-30 ta' Settembru 1864 fil-Belt Valletta. Huwa studja fil-Liċeo u fl-Università ta' Malta fejn iggradwa bħala tabib fl-1889. Huwa speċjalizza bil-bakterjologija f'Londra u f'Parigi. Meta laħaq Direttur tal-Arkeologija huwa daħal responsabbli biex tkompla l-eskavar tat-tempji ta' Haġar Qim u tal-Imnajdra, Hal





Is-Sur Joseph S. Ellul

Tarxien u tal-Katakombi ta' San Pawl tar-Rabat, Malta.

Temi Żammit daħhal sistemi xjentifiċi fl-iskavar, xi haġa li kienet nieqsa ferm meta fl-1839, il-Gvernatur Inġliż Sir Henry Bouverie (1783-1852), awtorizza lil Sir Vincent Casolani, Kollettur tad-Dhul Pubbliku tal-Gvern ta' Malta biex jiskava a spejjeż tal-Gvern Malti t-tempju l-qadim ta' ħdejn il-Qrendi, jiġifieri Haġar Qim. Casolani inkariga lil J.G. Vance tar-*Royal Engineers* biex jissorvelja x-xogħol billi Vance kien xogħlu jagħmel is-*surveys*. Ta'min jinnota li t-Triq tal-ġenb tal-Knisja Parrokkjali tal-Qrendi hija msemmiha għal dan il-personaġġ. Din l-iskavazzjoni saret


bejn Novembru 1939 u Jannar 1840. Wara li sar dan, Bouverie qabbad lil Lieutnant William Foulis tad-59 Regiment biex jipprepara pjanta tal-post flimkien ma' Vance u dawn jgħadduha lis-*Society of Antiquaries*. Fl-osservazzjonijiet li għamel Vance f'itra li kien baġat lis-Segretarju tas-Socjetà kien xebbaħ l-istatwi li nstabu mal-alla Vishnu tar-religjon Hindu u li bħala bini kien jixbaħ hafna lil dak misjub f'Avebury, Stonehenge.

Fis-26 sena ta' wara kienu bosta dawk il-Maltin u persunaġġi oħra mill-Ewropa ta' Fuq li kitbu u anke komplew jagħmlu xi skavar f'Haġar Qim u l-Imnajdra. Fil-fatt fl-1852, l-arkeologista Charles Newton (1816 – 94) waqt żjara f'Malta fi triqtu lejn Lesbos biex jinħatar Viċi Konslu u biex jieħu ħsieb l-interessi tal-*British Museum* fil-pajjiżi tal-Lvant, kien baġat żewġ karettuni mimlija biċċiet tal-fuħħar preistoriku minn Haġar Qim u l-Imnajdra lejn il-Mużew ta' Malta. Dan kien baġat ukoll xi kampjuni ta' fuħħar fil-*British Museum*. Sa dan iż-żmien persuni Maltin kienu ġeneralment esklużi milli jieħdu

<p>R. I. P.</p>  <p>Gesù, Inna! (100 jum Indulg.) Gesù, Marija, Ġuzoppi. (7 snin u 7 Kwarant. Indulg.)</p> <p>IMPRIMATUR Datum in Curia Ep.oli Melit die 27 Novembris 1935. CAN. P. GALEA VIC. GEN. ET LOCUMTENENS.</p>	 <p>WARA HAJJA SABIHA TA' WIEHED U SEBGHIN SENA MGHODDIJA SA L-AHĦAR SIEGHA F'XOGHOL FEJJIEDI BI HSIEBU MERFUGH LEJN ALLA U MWETTAQ BIS-SAGRAMENTI TIEGHU BLA LEWMA U BLA BIZA NIZEL FIR-RAQDA TAL-MEWT</p> <p><b>I-On. Prof. Sir THEMISTOCLES ZAMMIT</b> Kt., C.M.G., M.D., D. Litt (Oxon) NHAR IS-SIET 2 TA' NOVEMBRU 1935 AHNA LI GHARAFNIH MIL-QRIB U HABBEJNIH GHAT-TJIEBA TA' QALBU GHALL-HLEWWA TA' KELMTU MA NINSEWH QATT FIT-TALB TAGHNA.</p>
--	---

Santa tal-mewt ta' Sir Temi Żammit


xi forma ta' reponsabbiltà arkeoloġika u l-unika nies lokali involuti kienu haddiema tal-id u oħrajn sabiex jipprovdu trasport.



Mudell tat-tempju ta' Haġar Qim



Haġar Qim qabel ma ġie skavat



Kartolina li turi diversi statwetti misjuba fit-tempji

Bit-twaqqif tal-*Malta Historical and Scientific Society* fl-1865, l-intellektwali Maltin ġew involuti ferm aktar u inbidel il-mod ta' kif wiehed jistudja l-passat

b'metodi moderni speċjalment bil-miġja tal-Ġeoloġista Taljan Arturo Issel (1842–1922). Dan kien responsabbli għall-iskavar ta' Għar Dalam.

Wara dan il-perjodu daħal fix-xena Themistocles Żammit fejn il-Valletta Museum ġie integrat fis-Servizz Ċivili bħala d-Dipartiment tal-Mużew. Temi Żammit mill-ewwel ha f'idejh l-iskavar f'Hal Saflieni u f'xi għaxar postijiet oħra. Żammit ha l-inizjattiva li jittrasporta gebel dekorat minn Haġar Qim u Buġibba għall-Mużew sabiex jiġu kkonservati u nħadmu kopji oħra li tqiegħdu minn flokhom. Billi hafna sidien kienu jeqirdu l-fdalijiet antiki li jinstabu fil-proprjetà tagħhom sabiex l-art ma tittehidtx mingħandhom, fl-1925 għaddiet il-liġi msejja *Antiquities Protection Act*. Saret espropazzjoni ta' artijiet fil-viċinanzi tat-tempji sabiex titkompla l-iskavazzjoni u nbnew ħitan protettivi mat-tempji. Ġew maħtura kustodji sabiex jiehdu ħsieb li ma ssirx ħsara lil dawn is-siti preistoriċi.

Fost dawn il-Kustodji kien hemm missier Joseph S. Ellul (1920–2011), Karmnu Ellul msejjaħ Ċisri li kien jiehu ħsieb it-Tempju ta' Haġar Qim. Huwa kien l-imghallem li f'idejh kien ġie fdat ix-xogħol tat-tkomplija tal-iskavar minn Sir Temi Żammit. Joseph S. Ellul li miet fit-28 ta' Marzu 2011 kien persunagg li trabba got-tempji ta' Haġar Qim u l-Imnajdra. Joseph kiteb u ppubblika diversi kitbiet dwar dawn it-tempji u żviluppa diversi teoriji li wiehed jista' jaqra dwarhom anke fuq l-internet.

Huwa kien jisma' lil missieru jirakkonta fuq x'instab fl-ewwel eskavazzjoni għaliex bużnannuh kien ha sehem f'dak ix-xogħol bikri. Fil-fatt huwa jirakkonta kif kien instab skeletru ta' tifel f'armarju tal-gebel li hemm fil-kamra tan-naħa tal-lemin hekk kif tidhol fit-tempju t'isfel tal-Imnajdra. Dan it-

tempju tal-Imnajdra kien gie fdat f'idejn Indri Mifsud tač-Čuna sabiex jagħmilha ta' Kustodju. Wara xi žmien Temi Žammit kien ħatar lil Ġużeppi Mifsud ta' Kos (1896–1976) minflok Indri.

Billi Ġużeppi Mifsud kien jaħdem fil-barrieri taż-żonqor li hemm imdawrin fix-xagħra, kienet aktar fačli għalih li jagħmel sorveljanza u fl-istess ħin kien jagħmilha ta' gwida għall-viżitaturi li kienu jżuru l-post. Il-ħlas tal-kustodja kien ta' Lm30 f'sena u dan l-ammont baqa' sal-aħħar qatt ma ždied. Dan ix-xogħol kien baqa' jsir mill-familja Mifsud sas-sena 1986.

Dawn it-tempji uniči huma ta' attrazzjoni kbira għall-barranin li jżuru l-Gżejjer Maltin u juru li

č-čiviltà f'Malta bdiet eluf kbar ta' snin ilu. L-istorja ta' dawn il-Gżejjer hija ferm u ferm kbira meta mqabbla mač-čokon ta' pajjiżna. Aktar ma' wieħed jitgħallem aktar jkun jista' japprezza dawn il-gawhar li bihom hu miżgħud pajjiżna.

**Referenzi**

An Archeology of the Senses. Prehistoric Malta –**Dr. Robin Skeates.** ( Oxford University press 2010)

Malta Prehistory and Temples. **David H. Trump.** (Midsea Books 2002)

Malta's Prediluvian Culture at the Stone-Age Temples with special reference to Hagar Qim, Ghar Dalam, Cart-ruts, Il-Misqa, il-Maqluba and Creation - **Joseph S. Ellul.** (Malta: Printwell, 1988).

# IFRAH BILLI TGHIN

Aqsam dak li Alla pprovdielek  
ma' min hu anqas ixxurtjat minnek.  
Għin lill-angli tad-Dar tal-Providenza.

**Di Rocco Ltd.**  
*for*  
*Disposable Articles*

Di Rocco Ltd, Prince Albert Street, Albert Town, Marsa HMR 17 • Tel: 21 227344 • Fax: 21 227345 • E-mail: dirocco@digigate.net